

መንግስቲ ሱዳን፡ ህግደፍ ብዝተፈላለዩ ጉልባብ ኣብ ስለያዊ ስራሓት

ኣዋፊርዎም ዘሎ ሰባት ይሃድን ከም ዘሎ ተገሊጹ።

ህግደፍ ልክዕ ከም ግዝኣቲ ናይ ጸጥታን ዘይሕጋዊ ንግድን መሓዋራቲ ዘርጊሑ፡ ብቁጠባ ክምዝምዛ፡ ብጸጥታ ኣብ ልዕሊ ኤርትራውያን ዝተፈላለዩ ገበናዊ ተግባራት ብምፍጻም፡ ፖለቲካዊ ምስላ ክሳብ ምብልሻው ዝበጽሕ ዝባኑ ቀሊዑ ክዕንድረላ ዝጸንሐ ሱዳን፡ ዘይተጸበዮ ኣደብ ግበር ዝብል መልእኽቲ ከመሓላልፈሉ ጀሚሩ ከም ዘሎ፡ ከም ጭቡጥ ኣብነት ከኣ ምስ ኤርትራ ዘራኽብ መንገዲ ከም ዝተዓጸወን ካብታ ሃገር ዝወጽእ ዘሎ ዜናዊ ሓበሬታ የረጋግጽ።

መንግስቲ ሱዳን ብወገን ኤርትራ ብደረጃ መንግስቲ ካብ ሃገሩ ዝወጽእን ናብ ሃገሩ ዝኣቱን ዘይሕጋዊ ንግድን ካልእ ብከቢድ ገበን ዘሓትት ተግባራትን ንምቁጽጻርን ጸጥታኡ ንምውሓስን ዶቡ ኣብ ብምዕጻው ጥራሕ ከይተደረተ፡ ኣብ ልዕሊ መሓውር ስለያ ህግደፍ ናይ ምእሳር ስጉምቲ ምውሳዕ፡ ኣብ ጉጅለ ህግደፍ ራዕዲ ፈጠሩ ከም ዘሎ፡ ኢሳያስ ናብ ግብጺ ዘብዘብ ምባሉ ከኣ ጽዑቕ መግለጺ ናይ ውሽጣዊ ተርባጽ ምኻኑን እቲ ዜና ይሕብር።

ገለ ካብቶም ኣብ ዘይሃገሮም ስለያዊ ስራሓት ኣብ ምክያድ ተዋፊርዎ ዘለው ዕሱባት ህግደፍ፡ ኣብ ቀዳማይ ሰሙን ናይ ወርሒ ጥሪ 2018 ኣብ ቀይዲ ኣትዮም ከም ዘለው፡ እቲ ናይ ምቁጽጻር ሃደን ድማ ይቕጽል ከምዘሎን ተፈሊጡ።

ማእከላይ መደበር ናይቲ ኣብ መሬት ኤርትራ ኣትዮ ዘሎ ሰራዊት ግብጺ ማርሳ ተኸላይ ምኻኑ ተሓቢሩ።

ጉጅለ ህግደፍ ኣብ ክንዲ ዝሓፍር፡ ተገልቢጡ ነቲ ኣብ ባይታ ዘሎ ሓቂ ብኣሉታን ፕሮፖጋንዳዊ ወፍርን ክሓብኡኳ ይፍትን እንተሃለወ፡ ኣስታት ናብ ክልተ ሽሕ ዝጽግዑ ወተሃደራት ግብጺ፡ ኣብ ማርሳ ተኸላይ፡ ሂምቦል፡ ከርከበት፡ ሳዋ ክንቀሳቕሱ ከም ዝተራእዩ፡ ማእከላይ መዋፊሪኦም ማርሳ ተኸላይ ምኻኑን ዘይወግዓውያን ምንጭታት ገልጹ።

መንግስቲ ግብጺ ወተሃደራቲ ኣብ መሬት ኤርትራ ዘስፍረሉ ዘሎ ምኽንንያት፡ ኣብ ኤርትራ ፍሉይ ቁጠባዊ ረብሓ ስለ ዘለዎ ዘይኮነስ፡ ምስ ሱዳን ዝምድናኡ ሓርፊፋ ስለዘሎ፡ ከምኡውን ብምኽንያት ዲጋ ኣባይ ምስ ኢትዮጵያ ስለዘይተቐደወ፡ ኣብ መሬት ኤርትራ ሰሪቱ፡ ንጉጅለ ህግደፍ ገንዘባውን ዓይነታውን ደገፋት እናሃበ፡ ብሓደ መደባይ ንተቐዎምቲ መንግስቲ ሱዳን ብምዕጣቕ ኣብ ልዕሊ መንግስቲ ሱዳን ተጽዕኖ ንምፍጣር፡ ብካልእ ከኣ ብህይወት ኤርትራውያን ወተሃደራት ህግደፍ ሰላምን ጸጥታን ኢትዮጵያ ንምህዋኽ ዝዓለመ ምኻኑ ዝተፈላለዩ ወሃብቲ ርእይቶ ይገልጹ።

ብውድቀት ኤርትራ ጸረ-ህዝቢ ጉጅለ ህግደፍ ጥራሕ ዘይኮነ

ህዝቢ ኤርትራውን ከም ህዝቢ ናይ ታሪኽ ተሓታቲ ክኸውንዮ ተባሂሉ።

ኣብዚ ወቕቲዚ ብቐጥታ ንሃገርና ብኣሉታ ዝጸሉ ሓድሽ ምዕባሌታት ይረኣ ከም ዘሎ፡ ጸረ-ህዝቢ ጉጅለ ህግደፍ ድማ ኣካል ናይቲ ኣሉታዊ ምዕባላ ብምኻኑ፡ ንህዝቢ ዝኾነ ሓበሬታ ስለዘይህብ ህዝቢ ኤርትራ ጉዳዩ ክንሱ ዝኾነ ኣፍልጦ ከምዘይብሉ፡ ብከምዚ ኣገባብ እንተቐጸሉ ድማ፡ ስዲቡ ብዝመጽእ ሃገራዊ ውድቀት

ተሓታቲ ጸረ-ህዝቢ ጉጅለ ህግደፍ ጥራሕ ዘይኮነ፡ ህዝቢ ኤርትራውን ናይ ታሪኽ ተሓታቲ ካብ ምጅን ከምልጥ ከምዘይኸእል ረድዮ መድረኽ ብፃ ጥሪ 2018 ኣብ ዝዘርገሓቶ ዜናዊ ሓበሬታ ኣፍሊጣ።

ኣብ መንጎ ግብጽን ሱዳንን፣ ኣብ መንጎ ጉጅለ ህግደፍን መንግስቲ ሱዳንን ኣቐዲሙውን ኣብ ጥዑይ ፖለቲካዊ ሽርክነት ዝተሰረተ ዝምድና ከምዘይነበረ፡ ወግዓዊ ናይ ቃላት ምምልላስ ዘይስመዓሉ፡ ግን ከኣ ክሳብ ዝዘፍ ወተሃደራዊ ምቅርራባት ኣብ ዶባት ዝረኣየሉ ኩነታት ተፈጠሩ ምህላው፡ እዚ ምቅርራባትዚ ካብዚ ዘለዎ እንተማዕቦሊሉ ከኣ ቀዳማይ ተጎዳኢ ህዝቢ ኤርትራን ሃገረ ኤርትራን ምጅኑ፡ በዚ ከኣ ህዝቢ ብሰንኪ ሓያል ውደባ ፈጠሩ ነቲ መንግስትኻዩ እናበለ ናብ ውድቀት ዝምረሖ ዘሎ ጉጅለ ዘይምቅዎሙ ካብ ተሓታትነት ከምልጥ ከምዘይኸእል ሓቢራ።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 12-01-2018